

ຫົວຂໍ້ ສຸຂະພາບ: [ໄວຣັດໂຄໂລນາ] ໂຮງຮຽນຝຣັ່ງນານາຊາດວຽງຈັນ

ການລະບາດຂອງພະຍາດ Coronavirus ກ່ຽວຂ້ອງກັບພວກເຮົາທຸກຄົນ ແລະ ນໍາພາພວກເຮົາໄປສູ່ສະຖານະການທີ່ເຄັ່ງຕຶງຂຶ້ນກວ່າເດີມ, ຄວາມປອດໄພ ແລະ ສຸຂະພາບຂອງທຸກຄົນທີ່ກ່ຽວຂ້ອງກັບ LFIV ແມ່ນຈຸດໃຈກາງຂອງຄວາມກັງວົນ ແລະ ມາດຕະການທີ່ພວກເຮົາປະຕິບັດ. ນອກນັ້ນພວກເຮົາຍັງມີການລໍາດັບຄວາມສໍາຄັນເພື່ອໃຫ້ແນ່ໃຈວ່ານັກຮຽນຂອງພວກເຮົາຈະໄດ້ຮັບຜົນກະທົບໜ້ອຍທີ່ສຸດເທົ່າທີ່ຈະເປັນໄປໄດ້ຈາກສະພາບການນີ້, ໂດຍຕ້ອງໝັ້ນໃຈໃນຄວາມຕໍ່ເນື່ອງຂອງການສິດສອນ.

ພວກເຮົາຕິດຕາມຢ່າງໃກ້ຊິດກ່ຽວກັບການພັດທະນາຂອງພະຍາດນີ້ ແລະ ມີການຕິດຕໍ່ພົວພັນເປັນປະຈຳກັບໜ່ວຍງານທີ່ກ່ຽວຂ້ອງຂອງລັດຖະບານລາວ ແລະ ສະຖານທູດຝຣັ່ງປະຈຳລາວ. ທ່ານຈະໄດ້ຮັບຂໍ້ມູນຫຼ້າສຸດທັງໝົດທີ່ກ່ຽວພັນກັບວິວັດທະນາການຂອງການລະບາດນີ້.

1 – ການເຝົ້າລະວັງດ້ານສຸຂະພາບ

ນັບຕັ້ງແຕ່ທ້າຍເດືອນມັງກອນເປັນຕົ້ນມາ ມາດຕະການການໄດ້ຖືກປະຕິບັດເພື່ອປ້ອງກັນການສົ່ງຕໍ່ເຊື້ອໄວຣັດດັ່ງກ່າວພາຍໃນໂຮງຮຽນທັງສອງແຫ່ງ ທີ່ທ່າເດືອ ແລະ ທີ່ຫາດຊາຍຂາວ.

ນັບຕັ້ງແຕ່ທ້າຍເດືອນມັງກອນໂຮງຮຽນພວກເຮົາມີການສືບຕໍ່ປະຕິບັດຕາມມາດຕະການການປ້ອງກັນທີ່ວາງອອກໂດຍສະຖານທູດ ແລະ ລັດຖະບານ: <https://la.ambafrance.org/Sante-Nouveau-coronavirus-2019-nCoV>

- ບັນດາຄູອາຈານໄດ້ຖືກປຸກລະດົມໂດຍພະຍາບານຂອງໂຮງຮຽນເພື່ອໃຫ້ຍ້າເຕືອນຕື່ມຕໍ່ນັກຮຽນເຖິງຄວາມຈໍາເປັນທີ່ຕ້ອງລ້າງມືເລື້ອຍໆໃຫ້ສະອາດດ້ວຍສະບູ ແລະ ນໍ້າຢາລ້າງມືແບບແຫ້ງກ່ອນຮັບປະທານອາຫານແຕ່ລະຄາບ ແລະ ໃນລະຫວ່າງໂມງຮຽນ. ນໍ້າຢາລ້າງມືແບບແຫ້ງມີໄວ້ໃນທຸກໆຫ້ອງຮຽນຊັ້ນອະນຸບານ-ປະຖົມ. ສໍາລັບຊັ້ນມັດທະຍົມແມ່ນມີໄວ້ຢູ່ໃນຫ້ອງພະຍາບານ, ຫ້ອງການຄຸ້ມຄອງນັກຮຽນ, ຫ້ອງສະໝຸດ, ຫ້ອງກິລາ ແລະ ທີ່ໂຮງອາຫານ.
- ມີການເພີ່ມທະວີການຮັກສາຄວາມສະອາດດ້ວຍນໍ້າລືມຂາວເພື່ອອະນາໄມລູກບິດປະຕູ, ຮາວຂັ້ນໃດ, ຫົວກອກນໍ້າ....ອື່ນໆ.
- ພະຍາບານຂອງໂຮງຮຽນໄດ້ສາຍວິດີໂອສໍາລັບນັກຮຽນ ແລະ ຄູອາຈານກ່ຽວກັບສິ່ງທີ່ຄວນປະຕິບັດເພື່ອປ້ອງກັນ (ວິດີໂອມີຢູ່ໃນເວັບໄຊ ແລະ ທີ່ເຟດບຸກຂອງໂຮງຮຽນ).
- ຈັງຍໂຄສະນາການປ້ອງກັນໄດ້ຖືກຕິດໄວ້ເກືອບທຸກຈຸດໃນໂຮງຮຽນ (ຫ້ອງນໍ້າ, ປະຕູຫ້ອງຮຽນ...).
- ມີໜ້າກາກອະນາໄມສໍາລັບນັກຮຽນ ແລະ ພະນັກງານ ຖ້າຈໍາເປັນ.
- ເມື່ອມີນັກຮຽນ ຫຼື ຜູ້ໃຫຍ່ເລີ້ມສະແດງອາການໃນໂຮງຮຽນ ພວກເຂົາຈະຖືກແຍກໂຕອອກກ່ອນທີ່ຈະໃຫ້ກັບບ້ານ.
- ກ່ອນທີ່ຈະກັບເຂົ້າຮຽນຄືນ ນັກຮຽນຕ້ອງຢູ່ໃນສະພາວະປົກກະຕິ ໝາຍເຖິງພາຍໃນເວລາ 24 ຊົ່ວໂມງຕ້ອງບໍ່ມີອາການໄຂ້ ແລະ ບໍ່ຕ້ອງກິນຢາ ແລະ ພວກເຮົາມີສິດທີ່ຈະຂໍໃບຢັ້ງຢືນການຮັກສາພະຍາບານຈາກໝໍທີ່ຊ່ຽວຊານ.
- ເຊັ່ນດຽວກັນທຸກໆການເດີນທາງດ້ານການສຶກສາ, ການປະຕິບັດພາລະກິດ ແລະ ການຝຶກອົບຮົມຂອງຄູອາຈານໃນບັນດາຂົງເຂດປະເທດອາຊີຖືກຍົກເລີກ.

2 – ຂໍ້ສະເໜີແນະນຳການາງຊາດ

ນອກຈາກນັ້ນ ຕາມທີ່ໄດ້ລະບຸໃນວາລະສານປະຈຳອາທິດຂອງໂຮງຮຽນສະບັບ ວັນທີ 28/2/2020 ແລະ ຍ້ອນລັກສະນະທີ່ມີການປ່ຽນແປງຫຼາຍຂອງການລະບາດ COVID-19, ດັ່ງນັ້ນ AEFE ຈຶ່ງໄດ້ປັບປຸງຂໍ້ແນະນຳຂອງຕົນກ່ຽວກັບມາດຕະການທີ່ກະຊວງຄວາມຄວາມສາມັກຄີ ແລະ ສຸຂະພາບ (MSS) ໄດ້ປະຕິບັດຕໍ່ບຸກຄົນທີ່ກັບມາຈາກເຂດທີ່ມີການລະບາດຕາມລາຍຊື່ປະເທດໃນອີເມວເຊື້ອມຕໍ່ນີ້: <https://urlz.fr/bW84>

ຖ້າທ່ານໄດ້ໄປຢ້ຽມຢາມບັນດາປະເທດທີ່ກ່າວມາຂ້າງເທິງໃນໄລຍະພັກຮຽນປະຈຳປີເດືອນກຸມພາ, ຫຼັງຈາກທີ່ທ່ານກັບມາພວກເຮົາຂໍຄວາມກະລຸນາທ່ານຢ່າໃຫ້ລູກໄປໂຮງຮຽນ Hoffet ເປັນເວລາ 14 ວັນ. ເຊັ່ນດຽວກັນ ຖ້າທ່ານໄດ້ພາລູກໄປທ່ຽວຕ່າງປະເທດ ແລະ ທ່ານຕ້ອງການຕິດຕໍ່ພົວພັນພະນັກງານຂອງໂຮງຮຽນ ພວກເຮົາຂໍຮ້ອງໃຫ້ທ່ານບໍ່ຕ້ອງມາໂຮງຮຽນໂດຍກົງແຕ່ໃຫ້ຕິດຕໍ່ກັບພວກເຮົາທາງໂທລະສັບເທົ່ານັ້ນ.

ມາດຕະການຕໍ່ໄປນີ້ຖືກແນະນຳຈາກກະຊວງຄວາມສາມັກຄີ ແລະ ສຸຂະພາບ :

- ຕິດຕາມອຸນນະພູມຂອງຮ່າງກາຍທ່ານສອງຄັ້ງຕໍ່ມື້;
- ສັງເກດເບິ່ງລັກສະນະຂອງອາການຕິດເຊື້ອທາງລະບົບຫາຍໃຈ (ໄອ, ຫາຍໃຈຍາກ ແລະ ອື່ນໆ);
- ໃສ່ໜ້າກາກອະນາໄມເມື່ອທ່ານຢູ່ຕໍ່ໜ້າຄົນອື່ນ ແລະ ເວລາທີ່ທ່ານຕ້ອງອອກໄປນອກບ້ານ;
- ລ້າງມືຂອງທ່ານເປັນປະຈຳ ຫຼື ທຳຄວາມສະອາດດ້ວຍນ້ຳຢາລ້າງມືແບບແທ້ໆ;
- ຫຼີກລ່ຽງການຕິດຕໍ່ພົວພັນກັບຄົນທີ່ບອກບາງ (ແມ່ຍິງຖືພາ, ຄົນເປັນໂລກຊຳເຮື້ອ, ຄົນສູງອາຍຸ ແລະ ອື່ນໆ);
- ຫຼີກລ່ຽງອອກໄປສະຖານທີ່ມີຄົນບອກບາງ (ໂຮງໝໍ, ໂຮງໝໍແມ່ ແລະ ເດັກ, ສະຖານທີ່ພັກອາໄສສຳລັບຄົນສູງອາຍຸ ແລະ ອື່ນໆ);
- ຫຼີກລ່ຽງອອກໄປສະຖານທີ່ບໍ່ຈຳເປັນ (ສະຖານທີ່ໂຮມຊຸມນຸມໃຫຍ່ໆ, ຮ້ານອາຫານ, ໂຮງໝໍ ແລະ ອື່ນໆ)

ການຊື້ອຸປະກອນກວດສອບທີ່ມີລາຄາແພງຫຼາຍ ຫຼື ການແທກອຸນນະພູມຮ່າງກາຍບໍ່ໄດ້ຖືກປະຕິບັດໃນໂຮງຮຽນພວກເຮົາ ເພາະວ່າເຄື່ອງວັດແທກຄວາມຮ້ອນບໍ່ມີປະສິດທິພາບຫຍັງ ແລະ ການແທກອຸນນະພູມທຸກຄັ້ງຈຳເປັນຕ້ອງລໍຖ້າຢ່າງໜ້ອຍ 2 ນາທີ. ບາງໂຮງຮຽນໃນນະຄອນຫຼວງທີ່ໄດ້ປະຕິບັດມາດຕະການນີ້ກໍ່ໄດ້ຢຸດເຊົາແລ້ວ. ເຖິງຢ່າງໃດກໍ່ຕາມ, ພວກເຮົາແນະນຳໃຫ້ຜູ້ປົກຄອງຈົ່ງແທກອຸນນະພູມຮ່າງກາຍຂອງລູກທ່ານໃນຕອນເຊົ້າກ່ອນຈະອອກມາໂຮງຮຽນ.

3 – ມາດຕະການທີ່ປະຕິບັດໃນ LFIV

ນັບຕັ້ງແຕ່ວັນທີ 16 ມີນາ ເປັນຕົ້ນມາໄດ້ມີມາດຕະການກ່ຽວກັບກິດຈະກຳກິລາທີ່ຫາດຊາຍຂາວໂດຍ ຫຼຸດ ຫຼື ຍົກເລີກກິດຈະກຳທີ່ຕ້ອງສຳຜັດກັນ ໂດຍການປ່ຽນແທນດ້ວຍກິດຈະກຳອື່ນ.

ພວກເຮົາຍັງຈະເພີ່ມທະວີການຮັກສາຄວາມສະອາດໃຫ້ຫຼາຍຂຶ້ນ (ໃນທຸກໆຊົ່ວໂມງ) ອະນາໄມລູກບິດປະຕູ, ຮາວຂັ້ນໄດ, ຫົວກອກນ້ຳ , ໂຕະ, ຕັ່ງ ແລະ ອື່ນໆ ... ເຊັ່ນດຽວກັນພວກເຮົາຈະອະນາໄມດ້ານໃນຂອງລົດຮັບ-ສົ່ງນັກຮຽນ, ພ້ອມທັງເຄື່ອງລະບາຍອາກາດ ແລະ ແອໃນຫ້ອງຮຽນ. ການເຮັດຄວາມສະອາດໃຫຍ່ຈະຖືກປະຕິບັດໃນໄລຍະພັກຮຽນປະຈຳປີ ບໍ່ໃໝ່ລາວ.

ນອກຈາກມາດຕະການແຍກນັກຮຽນທີ່ມີອາການອອກ ແລະ ໃຫ້ກັບບ້ານ, ການຕິດຕາມນັກຮຽນທີ່ມີອາການຕ່າງໆແມ່ນເຮັດຂຶ້ນໂດຍພະຍາບານຂອງໂຮງຮຽນໃນລະບົບ Pronote ສຳລັບຊັ້ນມັດທະຍົມ. ມາດຕະການດຽວກັນຈະຖືກປະຕິບັດໃນຊັ້ນປະຖົມໂດຍການບັນທຶກ (ວັນທີ່ໃຫ້ນັກຮຽນກັບບ້ານ, ວັນທີ່ໃຫ້ນັກຮຽນກັບເຂົ້າມາຮຽນຄືນ, ເຫດຜົນທີ່ໃຫ້ນັກຮຽນກັບບ້ານ). ການຄວບຄຸມຍັງຖືກປະຕິບັດຕໍ່ພະນັກງານຂອງໂຮງຮຽນ, ຖ້າພວກເຮົາມີອາການຈະບໍ່ໄດ້ຮັບອະນຸຍາດໃຫ້ມາເຮັດວຽກຊຶ່ງພວກເຮົາຮູ້ດີກ່ຽວກັບຄຳແນະນຳ ແລະ ວິທີການປ້ອງກັນແບບງ່າຍໆທີ່ນຳໄຊ້ໃນແຕ່ລະມື້.

ນອກເໜືອຈາກຂໍ້ມູນທີ່ໄດ້ແຈ້ງທຸກໆມື້ ປ້າຍໂຄສະນາໃໝ່ທີ່ມີລາຍລະອຽດກ່ຽວກັບວິທີການປ້ອງກັນແບບງ່າຍໆທີ່ຕ້ອງປະຕິບັດຈະຖືກຕິດໄວ້ທີ່ໂຮງຮຽນທ່າເດື່ອ ແລະ ຫາດຊາຍຂາວເພື່ອເປັນການຢ້ຳເຕືອນທຸກຄົນ (ພະນັກງານ,ນັກຮຽນ,ຜູ້ປົກຄອງ).

ໜ້າກາກອະນາໄມ ແລະ ນ້ຳຢາລ້າງມືແບບແທ້ໆຂອງພວກເຮົາຍັງບໍ່ທັນໝົດ ແຕ່ພວກເຮົາກໍ່ຍັງຈະສົ່ງມາເກັບໄວ້ເພີ່ມເພື່ອໃຫ້ມີໃນສາງຢ່າງພຽງພໍສຳລັບອາທິດຕໍ່ໆໄປ.

ພວກເຮົາແນະນຳໃຫ້ມີໄລຍະຫ່າງທີ່ປອດໄພລະຫວ່າງອາຈານ ແລະ ນັກຮຽນ ແລະ ລະຫວ່າງນັກຮຽນເອງ. ແນະນຳໃຫ້ ຫັກທາຍກັນໂດຍບໍ່ຕ້ອງຈັບມື ແລະ ຫຼີກລ້ຽງການກອດຫັກທາຍ.

ເນື່ອງຈາກການລະບາດໃນທົ່ວໂລກຂອງ Covid-19 ພວກເຮົາຂໍເຕືອນທ່ານເຖິງຄຳແນະນຳຫຼ້າສຸດ ເປັນໄປໄດ້ໃຫ້ເລື່ອນ ການເດີນທາງອອກນອກປະເທດ ແລະ ເລື່ອນການປະຕິບັດພາລະກິດສ່ວນບຸກຄົນ ຫຼື ອາຊີບ.

ໃນກໍລະນີທີ່ຍັງບໍ່ມີຄຳແນະນຳສະເພາະຈາກເຈົ້າໜ້າທີ່ສາທາລະນະສຸກທ້ອງຖິ່ນ ກິດຈະກຳທັງໝົດ ຫຼື ບາງສ່ວນຂອງໂຮງ ຮຽນຍັງຈະສືບຕໍ່ດຳເນີນການຮຽນ-ການສອນນປົກກະຕິ ແລະ ຍິນດີຕ້ອນຮັບນັກຮຽນ.

- ຖ້າມີຄວາມສົງໄສໃນການຕິດເຊື້ອ (ໄຂ້, ຮູ້ສຶກວ່າເປັນໄຂ້, ໄອ, ຫາຍໃຈຍາກ), ຄວນພິຈາລະນາສອງກໍລະນີ:
- ໃຫ້ລູກຢູ່ເຮືອນ: ທ່ານຕ້ອງຕິດຕໍ່ສາຍດ່ວນ 166 (ພາສາລາວ) ຫຼື ໂທ 020 54 06 67 77 (ພາສາລາວ, ອັງກິດ, ຈີນ) ທີ່ອາດຈະນຳພາພວກເຂົາໄປສູນປອ້ງກັນພະຍາດໂດຍກົງໂດຍບໍ່ຕ້ອງໄປໂຮງຮຽນ ຫຼື ບໍ່ຕ້ອງໄປຫ້ອງ ກວດສຸຂະພາບໃດໆ (ເພື່ອຫຼີກລ້ຽງການກະຈາຍເຊື້ອ) ແລະ ໃຫ້ປະຕິບັດຕາມຄຳແນະນຳທີ່ໃຫ້ໂດຍພະແນກສາ ທາລະນະສຸກ.
 - ລູກຂອງທ່ານຢູ່ທີ່ LFIV: ນັກຮຽນຕ້ອງໄປພົບພະຍາບານຂອງໂຮງຮຽນທີ່ຈະຕິດຕໍ່ທ່ານເພື່ອໃຫ້ດຳເນີນມາດ ຕະການທີ່ກ່າວມາຂ້າງເທິງ.

4 - ການສຶກສາທີ່ຕໍ່ເນື່ອງ

ອີງຕາມວິວັດທະນາການຂອງພະຍາດດັ່ງກ່າວ, LFIV ພ້ອມທີ່ຈະໄຊ້ມາດຕະການທີ່ຈຳເປັນ ແລະ ປະຈຸບັນກຳລັງເຮັດທຸກວິ ຖີທາງທີ່ເປັນໄປໄດ້ເພື່ອປະເຊີນໜ້າກັບການລະບາດນີ້. ຝ່າຍບໍລິຫານຂອງໂຮງຮຽນໄດ້ເຮັດວຽກໂດຍຮ່ວມມືຢ່າງໄກ່ຊິດກັບ ສະຖານທູດຝຣັ່ງ ແລະ ເຄືອຂ່າຍ AEFE ຊຶ່ງເປັນສອງອົງການທີ່ແບ່ງປັນຂໍ້ມູນປະຈຳວັນ ແລະ ປະສົບການທີ່ກ່ຽວຂ້ອງ ໃຫ້ກັບພວກເຮົາ.

ຄູອາຈານກຳລັງກະກຽມເພື່ອຮັບປະກັນການສິດສອນທີ່ຕໍ່ເນື່ອງ ໃນກໍລະນີຖ້າຫາກມີການປິດໂຮງຮຽນ:

- ການສ້າງຫຼັກສູດການຮຽນທາງໄກເພື່ອຮັບປະກັນການສຶກສາຢ່າງຕໍ່ເນື່ອງກັບທຸກໆເຄື່ອງມືທີ່ມີ (Pronote, Magistere, Skype ພ້ອມທັງເຄື່ອງມືຕ່າງໆເຊັ່ນ Google Meet, Classroom ແລະ Hangout ແລະ ການເຂົ້າເຖິງລະບົບປຶ້ມຮຽນເຊັ່ນ Biblio) ໝາຍເຖິງ:
 - o ຕິດຕາມເທົ່າທີ່ຈະເປັນໄປໄດ້ນະໂຍບາຍດ້ານຄວາມກ້າວໜ້າຂອງການສຶກສາທີ່ກ່ຽວຂ້ອງກັບຫຼັກສູດ ການຮຽນ,
 - o ສະໜັບສະໜູນວຽກງານທີ່ເຮັດຂຶ້ນໂດຍຄວາມຄິດສ້າງສັນຂອງນັກຮຽນເພື່ອປະເມີນຄວາມກ້າວໜ້າ,
 - o ຮັກສາການຕິດຕໍ່ພົວພັນເປັນປະຈຳລະຫວ່າງນັກຮຽນ ແລະ ຄູອາຈານຂອງພວກເຂົາ,
 - o ອະນຸຍາດໃຫ້ນັກຮຽນເຮັດວຽກໃນໂຮງຮຽນເປັນເວລາ 4 - 5 ຊົ່ວໂມງຕໍ່ມື້.
 - o ຮູບແບບການຮຽນທາງໄກ CNED (ສູນການສຶກສາທາງໄກແຫ່ງຊາດ, ຊຶ່ງແມ່ນສະຖາບັນສາທາລະ ນະຝຣັ່ງຂຶ້ນກັບກະ ຊວາງສຶກສາແຫ່ງຊາດ) ເປັນອີກທາງເລືອກໜຶ່ງທີ່ສະເໜີໂດຍ LFIV. CNED ຖືກ ອອກແບບເພື່ອໃຫ້ນັກຮຽນໄດ້ຮຽນ 2-3 ຊົ່ວໂມງຕໍ່ມື້ຢູ່ເຮືອນ. 3 ຮູບແບບການຮຽນນີ້ມີຢູ່ທາງອິນເຕີເນັດ ດັ່ງຕໍ່ໄປນີ້:
 - ecole.cned.fr ແຕ່ຫ້ອງອະນຸບານ grande section ເຖິງ CM2
 - college.cned.fr ແຕ່ຫ້ອງ 6e ເຖິງ 3^e
 - lycee.cned.fr ຫ້ອງ 2de ແລະ ຫ້ອງ 1e ທີ່ປັບປຸງ – ຫ້ອງ terminale L, ES, S

o ລົງທະບຽນໂດຍບໍ່ເສຍຄ່າດຳເນີນການດ້ວຍການກົດສອງສາມຄັ້ງໂດຍການໃສ່ຊື່ / ນາມສະກຸນຂອງທ່ານ ແລະ ສ້າງລະຫັດຜ່ານ.

- ສຳລັບທ້ອງຮຽນທີ່ມີການສອບເສັງ ໂຮງຮຽນ ແລະ ພະແນກແນະແນວການສຶກສາຈະຕິດຕາມແຕ່ລະເອກະສານ ແລະ ຮັບປະກັນການກວດສອບ ແລະ ສະໜັບສະໜູນນັກຮຽນ ແລະ ຄອບຄົວຢ່າງດີທີ່ສຸດໂດຍສະເພາະໃນການສ້າງເອກະສານ PARCOURSUP ຂອງພວກເຂົາ. ພະແນກການສຶກສາຂອງ AEFÉ ຈະໃຫ້ການສະໜັບສະໜູນພວກເຮົາ ແລະ ຈະຕິດຕໍ່ພົວພັນຢ່າງສະໝໍ່າສະເໝີກັບສະຖາບັນຄູ່ຮ່ວມງານ ແລະ ກະຊວງສຶກສາແຫ່ງຊາດເຊິ່ງເປັນສະຖາບັນດຽວທີ່ມີສິດຕັດສິນໃຈໃນການປັບປຸງຕາຕະລາງສອບເສັງ.
- ປະຕິທິນການສຶກສາຂອງໂຮງຮຽນສາມາດດັດແກ້ໄດ້ຫຼັງຈາກໄດ້ປຶກສາຫາລືກັບຄະນະຕົວແທນຜູ້ປຶກສາຄອງຮັກຮຽນໃນອົງການຈັດຕັ້ງຕ່າງໆຂອງໂຮງຮຽນ (ສະພາໂຮງຮຽນ).

ໃນກໍລະນີທີ່ມີການພິສູດພົບຜູ້ຕິດເຊື້ອໃນໂຮງຮຽນ ໂດຍການຮ່ວມມືກັບ AEFÉ ພວກເຮົາພ້ອມທີ່ຈະດຳເນີນມາດຕະການທີ່ຈຳເປັນ.

ສຳລັບຂໍ້ສົງໄສ ຫຼື ຄຳຖາມທີ່ກ່ຽວຂ້ອງກັບສະຖານະການສະເພາະບຸກຄົນຂອງທ່ານ ຫຼື ໃນກໍລະນີທີ່ມີການປະກາດຕິດເຊື້ອ, ກະລຸນາຕິດຕໍ່ໂຮງຮຽນທາງອີເມວຕາມທີ່ຢູ່ດັ່ງຕໍ່ໄປນີ້: infirmier@lfiv.org

ຖ້າມີວິທີການປ້ອງກັນໃໝ່ໆ ພວກເຮົາຈະແຈ້ງໃຫ້ທ່ານຊາບ.

ຂອບໃຈທ່ານສຳລັບການຮ່ວມມື.